



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 26-03-2024



ஆளுநர் வெளியேற வேண்டாமா?

உயர் கல்வித் துறை அமைச்சர் மாண்புமிகு பொன்முடி அவர்களுக்கு சென்னை உயர்நீதிமன்றம் வழங்கிய தண்டனையையும், தீர்ப்பையும் உச்சநீதிமன்றம் நிறுத்தி வைத்தது. இதன் மூலம் அவர் மீண்டும் சட்டமன்ற உறுப்பினராக ஆகிறார். இதனை பேரவைத் தலைவரும் அறிவித்தார். இதைத் தொடர்ந்து அவரை மீண்டும் அமைச்சராக ஆக்குவதற்கு முதலமைச்சர் அவர்கள் விரும்புகிறார்கள். இதனை ஆளுநர் ஆர். என். ரவிக்கு எழுதிக் கேட்கிறார்கள்.

உச்சநீதிமன்றத் தீர்ப்பு மிகத் தெளிவாக இருப்பதால் உடனடியாக முதலமைச்சரின் எண்ணத்தை ஏற்றுக் கொண்டு க.பொன்முடி அவர்களுக்கு மீண்டும் பதவியேற்பு உறுதிமொழி நீக்கிவை ஆளுநர் நடத்தி இருக்க வேண்டும். ஆனால், ஆளுநர் ரவி அவ்வளவு நல்லவரும் அல்ல. சட்டம் அறிந்தவரோ, யார் பேச்சைக் கேட்பவராகவோ இல்லை.

திருக்குறளையும் வள்ளலாரையும் வைகுண்டரையும் அரைகுறையாகப் படித்ததைப் போல சட்டத்தையும் அரைகுறையாகப் படித்தவரை ஆளுநராக வைத்திருந்தால் என்ன நடக்கும்? இப்படித்தான் இருக்கும். தன்னுடைய ஞானப்பிரதாபத்தைக் காட்டுவதைப் போல ஒரு அறிக்கையை ஊடகங்களில் கசிய விட்டுவிட்டு, பின்னர் அதனை அரசுக்கு அனுப்பி வைத்திருக்கிறார்கள்.

யாரை அமைச்சராக வைக்க வேண்டும் என்பது முதலமைச்சரின் விருப்புரிமை சார்ந்தது. அதைக் கூடத் தெரிந்து கொள்ளாமல், தான் நினைப்பதை எல்லாம் செய்வதற்கான அதிகாரம் கவர்னருக்கு இருப்பதாக ரவி நினைத்துக் கொள்கிறார். பிரிட்டிஷ் ஆட்சி காலத்தில் கூட கவர்னர் ஜனரல்களுக்கு அத்தகைய அதிகாரம் இல்லை. பிரிட்டிஷ் ஆட்சி சொல்வதைக் கேட்டுச் செய்ய வேண்டியது தான் அந்தக் காலத்து கவர்னர் ஜனரல்களின் அதிகாரம் ஆகும்.

இன்றைய குடியாட்சி காலத்தில் மக்களால் தேர்ந்தெடுக்கப்பட்ட அரசுக்குத் தான் அனைத்து அதிகாரமும் இருக்கிறது. தலைமை அமைச்சரான பிரதமருக்குத்தான் அனைத்து அதிகாரங்களும் உண்டு. குடியரசுத் தலைவருக்கு அல்ல. அதே போல மாநிலங்களில் முதலமைச்சர்களுக்குதான் அனைத்து அதிகாரமும் உண்டு. ஆளுநர்களுக்கு அல்ல. சில சடங்குகளைச் செய்வதற்காக இவர்கள் பயன்படுத்தப்படுகிறார்கள். அவ்வளவுதான். இதுவும் பிரிட்டிஷ் ஆட்சி காலத்தின் மிச்ச சொச்சங்களே. மேலும், உச்சநீதிமன்றத்தின் பல்வேறு வழக்குகள் ஆளுநர்கள் அதிகாரமற்றவர்கள் என்பதை விளக்கி இருக்கின்றன.

கடந்த மூன்றாண்டு காலத்திலும் இதே போன்ற எத்தனையோ தீர்ப்புகளில் ஆளுநர்களுக்கு அறிவுரை சொல்லி மூலையில் உட்கார வைத்துள்ள உச்சநீதிமன்றங்கள்.

மாண்புமிகு அமைச்சர் பொன்முடி தொடர்பான வழக்கில் உச்சநீதிமன்றம் அளித்துள்ள தீர்ப்பு சட்ட வரலாற்று முக்கியத்துவம் வாய்ந்த தீர்ப்பு ஆகும். “உச்சநீதிமன்றத்தின் இரு நீதிபதிகள் அமர்வு பொன்முடியின் தண்டனையையும் தீர்ப்பையும் நிறுத்தி வைக்கிறது என்றால் இடைக்காலமாக ரத்து செய்யப்படுகிறது என்று பொருள். இப்படி உத்தரவிட்ட நிலையில் தண்டனையை ரத்து செய்யவில்லை என்று ஆளுநர் எப்படிச் சொல்கிறார்? இப்படிச் சொல்லும் அவசியம் ஏன் ஏற்பட்டது. அவருக்கு ஆலோசனை சொல்பவர்கள் முறையாக ஆலோசனை சொல்வதில்லை என்று தோன்றுகிறது. தமிழ்நாடு ஆளுநர் அங்கு உட்கார்ந்து என்ன செய்து கொண்டு இருக்கிறார். அவரது செயல்பாடுகள் தீவிரமாக பார்க்க வேண்டியதாக உள்ளன. அது பற்றி மேலும் இந்த நீதிமன்றத்தில் சப்தமாக நாங்கள் சொல்ல விரும்பவில்லை” என்று உச்சநீதிமன்றத் தலைமை நீதிபதி சந்திரகூட், நீதிபதிகள் பி.பார்த்திவாலா, மனோஜ் மிஸ்ரா அமர்வு சாட்டையால் அடித்தது.

“ஓர் அமைச்சர் குறித்து ஒவ்வொருவருக்கும் ஒவ்வொரு கருத்து இருக்கலாம். ஆனால் அரசமைப்புச் சட்டம் என்ன சொல்கிறது என்பது தான் முக்கியம். ஆளுநர் என்பவர் ஒரு மாநிலத்தின் காப்பாண்மைத் தலைவர். மாநில அரசுக்கு அறிவுரை கூறும் அதிகாரம் மட்டுமே அவருக்கு உண்டு. ஒருவரை அமைச்சரவையில் சேர்க்க முதலமைச்சர் விரும்பும் தெரிவிக்கும் போது அதை ஆளுநர் பரிசீலித்து நடைமுறைப்படுத்த வேண்டும். அதுதான் நாடாளுமன்ற ஜனநாயகம்” என்று தெள்ளத் தெளிவாக உச்சநீதிமன்ற நீதிபதிகள் அமர்வு சொன்னது.

இதற்குப் பிறகும் பிரச்சினையை புரிந்து கொண்டு ஆளுநர் செயல்படுவார் என்ற நம்பிக்கை உச்சநீதிமன்றத்துக்கு இல்லாததால். ஆளுநருக்கு கெடுவும் விதித்தார்கள் நீதியரசர்கள். “பொன்முடி விவகாரத்தில் 24 மணி நேரத்துக்குள் ஆளுநர் பதில் அளிக்க வேண்டும். இல்லையெனில் அரசியலமைப்புச் சட்டப்படி செயல்படுமாறு ஆளுநருக்கு உத்தரவிட்ட நேரிடும்” என்று நீதிபதிகள் எச்சரிக்கையே செய்தார்கள். இவை அனைத்தும் மார்ச் 21 ஆம் தேதி காலையில் நடந்த விவாதங்கள் ஆகும். உடனடியாக 22 ஆம் தேதி காலையில் பதவியேற்பு விழாவை ஆளுநர் நடத்தி இருக்க வேண்டும். உச்சநீதிமன்றத்தையே மீறும் வகையில் தாமதம் செய்துள்ளார் ஆளுநர்.

22 ஆம் தேதி உச்சநீதிமன்றம், ஆளுநரை கண்டிப்பதோடு நிறுத்தாமல் அவர் எதற்காக பதவியில் இருக்க வேண்டும் என்று கேட்டு விடக் கூடாது அல்லவா? அதனால் 22 ஆம் தேதி மதியம் 3.30 மணிக்கு மாண்புமிகு அமைச்சர் பொன்முடி அவர்களுக்கு பதவியேற்பு விழாவை நடத்தி முடித்துவிட்டார் ஆளுநர்.

ஆளுநர் இப்போது உச்சநீதிமன்றத் தீர்ப்பின் படி பதவியேற்றை செய்து கொடுத்துவிட்டார். மனச்சாட்சிப்படி அவர் எப்போது வெளியேறப் போகிறார்?



திருப்பத்தூர் மாவட்டம், வாணியம்பாடியில் தி.மு.க. தேர்தல் பணிமனையை கழகப் பொதுச் செயலாளர் - நீர்வளத்துறை அமைச்சர் துரைமுருகன் திறந்து வைத்தார். உடன் பொதுப்பணித் துறை அமைச்சர் எ.வ.வேலு, வேட்பாளர் கதிர் ஆனந்த், மாவட்டக் கழகச் செயலாளர் க.தேவராஜ் எம்.எல்.ஏ., நகரச் செயலாளர் சாரதிசுமார் மற்றும் கழக நிர்வாகிகள், கூட்டணி கட்சியினர் உள்ளனர்.

பெரம்பலூர் நாடாளுமன்றத் தொகுதி கழக வேட்பாளர்

அருண் நேருவை ஆதரித்து அமைச்சர் கே.என்.நேரு பிரச்சாரம்!

துறையூரில் தி.மு.க. அரசின் சாதனைகளை எடுத்துக் கூறி வாக்கு சேகரிப்பு!

துறையூர், மார்ச் 26 - நாடாளுமன்றத் தேர்தல் நடைபெற உள்ள நிலையில் கழக முதன்மைச் செயலாளரும், நகராட்சி நிர்வாகத் துறை அமைச்சருமான கே.என்.நேரு பெரம்பலூர் நாடாளுமன்றத் துறை முதல் கட்ட பிரச்சார பயணத்தை தொடங்கினார்.

துறையூர் தொகுதி கேட்டத்தூரில் நகராட்சி நிர்வாகத் துறை அமைச்சர் கே.என்.நேரு, பெரம்பலூர் தொகுதி வேட்பாளர் அருண் நேருக்

காக, கழக அரசின் சாதனைகளை கூறி உதயகூரியன் சின்னத்திற்கு வாக்குகள் கேட்டு பிரச்சாரத்தை தொடங்கி வைத்தார். புத்தனாம்பட்டி அபிவிருத்திப் பணியில் உள்ள பகன் வாடி, காளிப்பட்டி, சிங்களாந்த புரம், கண்ணனூர், மதுராபுரி உள்ளிட்ட 50க்கும் மேற்பட்ட கிராமங்களில் தி.மு.க. அரசின் சாதனைகளை விளக்கி பிரச்சாரம் செய்தார். துறையூர் நகரம் பாலக்களையில் அமைச்சர் கே.என்.நேரு பேசும்போது,

துறையூர் நகரை விரிவுபடுத்த அனைத்து நடவடிக்கைகள் எடுக்கப்படும். தற்போது புறவழிச் சாலை குடிநீர் வசதி திட்டங்கள் நடைபெற்று வருகின்றன. மலைவாழ் மக்களுக்கு எடை மெஷின் அமைத்து தர கூறினார்கள் உடனடியாக தி.மு.க. அரசால் செய்து தரப்பட்டுள்ளது. இது போல் பல திட்டங்கள் நிறைவேற்றி, மு.க.வுக்கு வாக்குகள் குமாறு கேட்டுக் கொண்டார். பிரச்சாரத்தில் வடக்கு மாவட்டச் செயலாளர் எம்.எல்.ஏ. காவேர்பட்டி தியாகராஜன்,

துறையூர் எம்.எல்.ஏ. ஸ்டாலின் குமார், மாவட்ட ஊராட்சி மன்றத் தலைவர் தர்மன் ராஜேந்திரன், நகரச் செயலாளர் முரளி, துறையூர் நகரமன்றத் தலைவர் செல்வராணி மலர் மன்னன், துறையூர் ஊராட்சி ஒன்றியக் குழுத் தலைவர் சரண்யா மோகன்தாஸ், ஒன்றியச் செயலாளர்கள் அண்ணாதுரை, சிவ.சரவணன், வீரபத்திரன், மாவட்ட அரசு ஆதிதிராவிடர் நல தலைவர் மகாலிங்கம் விளையாட்டு மேம்பாட்டு

அணி மாவட்ட அமைப்பாளர் சுரேஷ்குமார், நகர துணைச் செயலாளர் இளங்கோ பிரபு, திருச்சி வடக்கு மாவட்ட கங்குலத் தலைவர் திருச்சி கலை, வி.சி.க. வடக்கு மாவட்டச் செயலாளர் கலைச்செல்வன், முன்னாள் ராணுவத்தினர் பிரிவு மாநிலச் செயலாளர் கேப்டன் சுபாஷ் ராமன் உள்பட்ட நிர்வாகிகள் மற்றும் தோழமைக் கட்சி நிர்வாகிகள் ஏராளமானோர் கலந்துகொண்டு தீவிர பிரச்சாரம் செய்து வருகின்றனர்.

ஆலையை திறக்க உச்சநீதிமன்றத்தில் முயற்சித்தபோது மக்களின் பக்கம் நின்று

ஸ்டெர்லைட் ஆலையை நிரந்தரமாக மூடியவர் முதல்வர் மு.க.ஸ்டாலின்!

தூத்துக்குடி தேர்தல் பிரச்சாரத்தில் கனிமொழி கருணாநிதி பேச்சு!

தூத்துக்குடி, மார்ச் 26 - தூத்துக்குடி நாடாளுமன்றத் தொகுதியில் “இந்தியா” கூட்டணி வேட்பாளரும், தி.மு.க. துணைப் பொதுச் செயலாளருமான கனிமொழி கருணாநிதி நேற்று முன்தினம் (24.3.2024) தூத்துக்குடி கலைஞர் அரங்கம் முன்பு உள்ள முத்தமிழ் அறியுநர் கலைஞர் கருணாநிதியின் திருவுருவச் சிலைக்கு மாலை அணிவித்து பிரச்சாரத்தைத் தொடங்கினார்.

பிரச்சாரத்தில் கனிமொழி கருணாநிதி பேசியதாவது:- தூத்துக்குடி என்பது எனக்கு இரண்டாவது தாய் வீடாக உணரக்கூடிய வகையில் உள்ளது. நானும் நமது, நாற்பதாம் நமது என்ற வகையில் நாம் பணியாற்ற வேண்டும் எனவும் தமிழகத்தைத் தொடர்ந்து வகுசித்துக் கொண்டு தமிழகத்துக்கு வர வேண்டிய ந்தியையும், ஏன் வெள்ள நிவாரணம் கூட தராமல் வகுசித்துக் கொண்டு இருக்கும் ஒன்றிய பா.ஜ.க. அரசை வீட்டுக்கு அனுப்ப வேண்டும்.

பிரதமர் மோடி தற்போது அடிக்கடி தமிழகத்துக்கு வருகிறார் வெள்ளம் பாதித்த நேரங்கள் கூட வராத பிரதமர் தற்போது வருகிறார் வந்து தி.மு.க.வை அழித்து விடுவதாக பேசி வருகிறார். தி.மு.க.வை யாரா லும் அழிக்க முடியாது, அழித்து விடுவேன் என சொன்னவர் கந்தான் காரணம் போய் உள்ளனர்.

தி.மு.க. ஆட்சி மூலம் இந்த நாட்டுக்கு முன் உதாரணமாகத் திகழ்ந்து வருகிறது. அதனால்தான் தற்போதைய இந்த தேர்தல் அறிக்கையில் கூட மகளிர் உரிமைத் தொகையை நாடு முழுவதும் விரிவுபடுத்தப்படும் எனவும் அதுபோல் காலை உணவுத் திட்டத்தையும் நாடு முழுவதும் அமல் செய்வோம் என தெரிவிக்கப்பட்டுள்ளது.

மேலும் ஒன்றிய பா.ஜ.க. ஆட்சியில் பெட்ரோல் விலை டீசல் விலை மற்றும் கேஸ் விலை ஏற்றி மக்களை ஏமாற்றிக் கொண்டிருக்கிறார்கள். ஆனால் நமது இந்தியா கூட்டணி அரசு வருமா போது பெட்ரோல் விலை ரூபாய் 75, டீசல் விலை ரூபாய் 65, அதுபோல் காஸ் சிலிண்டர் விலை 500 ஆக

அனைத்தும் குறைக்கப்படும். மக்களை விலைவாசியிலிருந்து காப்பாற்றும் அரசாக அந்த அரசு செயல்படும் எனவும் தெரிவித்தார். மக்களுக்கு எந்தவித நிதி உதவியும் செய்யாமல் அதே போல ஒரு பைசா கூட வழங்காமல் தமிழ்நாட்டிலிருந்து வரி வசூல் பண்ணி அங்கே இருக்கக்கூடிய ஒன்றிய அரசுக்கு நாம் ஒரு ரூபாய் கொடுத்தால், அவர்கள் நமக்குத் திருப்பி கொடுப்பது 26 பைசா, ஆனால் உத்தரப் பிரதேசத்திலிருந்து 1 ரூபாய் வரி கொடுத்தால் 2 ரூபாய் 2 பைசா. எந்த அளவுக்கு அவர்கள் தமிழகத்தை, தமிழ் மக்களை ஏமாற்றுகிறார்களா என்பதை நீங்கள் புரிந்து கொள்ள வேண்டும். அதேபோல ஒன்றிய பா.ஜ.க. கொண்டு வந்த சட்டத்திற்கு டெல்லியில் ஆதரவு கொடுத்தது அ.தி.மு.க. நாங்கள் இப்போது பிரிந்து நிற்கிறோம் என்றால் நம்பாதீர்கள் இரண்டு ஸ்டெர்லைட் மீண்டும் இணைந்து கொள்ளும். இங்கே இருக்கும் பெண்களின் உயர்கல்விக்காகப் புதுமைப்பெண் திட்டத்தில் மாதம் 1000 ரூபாய் வழங்கி வருகிறோம்.



ஸ்டெர்லைட் ஆலையை மூடக்கோரி போராட்டத்தில் 13 பேர் கட்டுக்கொல்லப்பட்டனர். இந்த ஆலையை மீண்டும் திறக்க வேண்டுமென்ற போது, முதலமைச்சர் மக்கள் பக்கம் நின்று ஆலையை மூட நடவடிக்கை எடுத்தார். வரக்கூடிய இந்த தேர்தலிலே தமிழ்நாட்டில் மட்டுமல்ல இந்தியாவிலிருந்தே பா.ஜ.க. விரட்டி அடிக்கப்பட்ட வேண்டும். இந்தியா கூட்டணி இங்கு ஆட்சி அமைக்க வேண்டும். நம்முடைய இளைஞர்கள் கல்விக்காக வாங்கி இருக்கக் கூடிய கடன் ரத்து செய்யப்படும். அதுமட்டுமில்லாமல் நீங்க வெளியூர் போகும்போது ஒவ்வோர் இடத்திலும் சுங்கச்சாவடி

யில் நிறுத்தி காசு வாங்குகிறார்கள் அந்த சுங்கச்சாவடியில் வாங்கக்கூடிய காசு எல்லாம் நிறுத்தப்படும் என்பதையும் தெரிவித்துக் கொள்கிறேன். உங்களுடைய பொன்னான வாக்குகளை உதயகூரியன் சின்னத்தில் அளித்து மீண்டும் உங்களுோடு பணியாற்றக் கூடிய வாய்ப்பை நீங்கள் எனக்கு அளிக்க வேண்டும் என்று உங்களுையெல்லாம் வேண்டி கேட்டுக்கொள்கிறேன்.

இவர்கள் அரசியலால் மணிப்பூரில் எத்தனை பெண்கள் பாதிக்கப்பட்டனர், அதனை நான் கண்டுகொள்ள மாட்டேன். நான் பலமுறை தூத்துக்குடி விமான நிலையத்தில் சர்வதேச விமான நிலையமாக்க கோரிக்கை வைத்தான், மறுக்கப்பட்டது. ஆனால், அம்பானி வீட்டில் கல்யாணம் ஒரு சின்ன விமான நிலையத்தை, பத்து நாட்களில் பன்னாட்டு விமான நிலையமாக மாற்றித் தருகிறார் பிரதமர் மோடி. அம்மாதிரி வீட்டில் கல்யாணம், பிங்கான் ஆபீஸ், பக் கிப்பூரம், KSPS தியேட்டர், பானி, அதானி உத்தரவு போட்டால் அது நடக்காது, மக்கள் உதவி கேட்டால், நடக்காது. மக்களுக்காக பணியாற்றக்கூடிய இந்தியா கூட்டணி ஆட்சியில்

அமர வேண்டும். இவ்வாறு அவர் பேசினார். தூத்துக்குடி வடக்கு மாவட்டச் செயலாளரும், சமூக நலன் - மகளிர் உரிமைத்துறை அமைச்சருமான பெ.கீதா ஜீவன், தூத்துக்குடி மாநகராட்சி மேயர் ஜெகன் பெரியசாமி மற்றும் “இந்தியா” கூட்டணிக் கட்சியின் வாய்ப்பை நீங்கள் எனக்கு அளிக்க வேண்டும் என்று உங்களுையெல்லாம் வேண்டி கேட்டுக்கொள்கிறேன்.

தூத்துக்குடி சட்டமன்ற தொகுதிக்கு உட்பட்ட கலைஞர் அரங்கம், மாரியம் மன் கோயில், TMC காலனி ஜங்ஷன், காசி நாடார் ஆயில் மில், ஆமெரிக்கன் ஆஸ்பத்திரி அருகில், உருண்டையம்மன் கோவில் அருகே, கருப்பட்டி, சொசைட்டி, பூபால்சாயபுரம், திரேஸ், புரம் ஜங்ஷன், புது தெரு, மட்டக்கடை, 2ஆம் கேட் போஸ் திடல், தேரடி, பள்ளிவாசல், PPMT ஜங்ஷன், சுமங்கலி கல்யாண மண்டபம், பிங்கான் ஆபீஸ், பக் கிப்பூரம், KSPS தியேட்டர், சிதம்பர நகர், பிரையண்ட் நகர் 12வது தெரு, 3ஆம் மைல், பழைய பஸ்டாண்டு, அண்ணாநகர் ஆகிய இடங்களில் கனிமொழி கருணாநிதி பிரச்சாரம் செய்தார்.



தருமபுரி நாடாளுமன்றத் தொகுதி தேர்தல் அலுவலகத்தை வேளாண்மை மற்றும் உழவர் நலத்துறை அமைச்சர் எம்.ஆர்.கே. பன்னீசெல்வம் திறந்து வைத்தார். உடன் தருமபுரி நாடாளுமன்ற “இந்தியா” கூட்டணி கழக வேட்பாளர் வழக்கறிஞர் ஆ.மணி, கிழக்கு மாவட்டக் கழகச் செயலாளர் தடங்கம் பெ.சுப்ரமணி, மேற்கு மாவட்டக் கழகச் செயலாளர் முனைவர் பி.புழையப்பன், முன்னாள் மாவட்டச் செயலாளர் பி.என்.பி.இன்பசேகரன், நகரச் செயலாளர் நாடாள் மாது, ஐ.டி.விஸ் மாநில துணைச் செயலாளர் பாக்டர் ஏ.கே.தருண், கழக நிர்வாகிகள், கூட்டணிக் கட்சி தோழர்கள், பொதுமக்கள் கலந்து கொண்டனர்.